



मायादेवी गाउँपालिका
गाउँसभाद्वारा प्रस्तुत
आ.ब. २०७६/०७७ को
नीति तथा कार्यक्रम



गाउँकार्यपालिकाको कार्यालय
कम्हरिया, रुपन्देही
५ नं. प्रदेश, नेपाल
६ अषाढ २०७६

अध्यक्ष एवं सदस्य महानुभावहरू

मायादेवी गाउँपालिकाको यस गरिमामय गाउँसभामा आ.ब.२०७६/०७७ को नीति तथा कार्यक्रम प्रस्तुत गर्न पाउदा गौरव महसुस गरेको छु । राज्यको पुनः संरचना पश्चात जनताले देख्न, अनुभूति गर्न सक्ने स्थानीय सरकारको रूपमा हामी निर्वाचित भएपछि दुई आ.ब.को वार्षिक नीति तथा कार्यक्रम र बजेट कार्यान्वयन अन्तिम चरणमा पुर्याउन लाग्दै गर्दा यस मायादेवी गाउँपालिकाको विकास र उन्नतिको लागि सकृय रूपमा अगाडि बढ्दै प्रभावकारी रूपमा दैनिक सेवा प्रवाह र विकास पथमा लाग्नु भएका सम्पूर्ण सभाका सदस्यहरूलाई धन्यवाद ज्ञापन गर्दछु । लोकतान्त्रिक गणतन्त्र एवं स्वतन्त्रताको लागि विभिन्न आन्दोलनका क्रममा जीवन आहुति दिनुहुने शहीदहरू प्रति भावपूर्ण श्रद्धान्जली व्यक्त गर्दछु ।

अध्यक्ष एवं सदस्य महानुभावहरू

आ व २०७६/०७७ को नीति तथा कार्यक्रम तर्जुमाका सैद्धान्तिक आधारहरू

- नेपालको संविधान, २०७२
- स्थानीय सरकार संचालन ऐन ,२०७४
- संघीय तथा प्रदेश सरकारका नीति तथा कार्यक्रमहरू
- त्रिवर्षिय योजना
- स्थानिय तहको योजना तथा बजेट तर्जुमा दिग्दर्शन २०७५
- संघीय मामिला तथा सामान्य प्रशासन मन्त्रालयबाट प्राप्त मार्गदर्शन तथा निर्देशनहरू
- बडा भेलाबाट प्राप्त योजनाहरू
- राजनितिक दल, विषयगत शाखाहरू,निजि क्षेत्र तथा नागरिक समाजबाट प्राप्त सुझावहरू
- विषयगत समितिहरूको सुझावहरू
- बजेट तथा योजना तर्जुमा समितिको सिफारिस
- राजस्व परामर्श समितिको सुझाव
- सङ्घीय र प्रदेश सरकारको आ.ब. २०७६/०७७ को बजेट वक्तव्य
- सभाका सदस्यहरूका राय सुझावहरू ।
- मायादेवी गाउँपालिकाको एकिकृत विकास योजनाको प्रारम्भिक प्रतिवेदन ।
- स्थानीय तहको योजना वार्षिक बजेट दिग्दर्शन,२०७४ ।

- स्थानीय तहका विभिन्न कानूनहरू ।
- समय समयमा ब्यक्त प्रतिबद्धताहरू ।

कृषि, उद्योग, व्यापार र पर्यटन क्षेत्रबाट आर्थिक बृद्धि गर्दै विकासका सबै पुर्वाधार निर्माण गरी समृद्ध गाउँपालिका निर्माण गर्ने दीर्घकालिन सोच सहित विकासका सबै चरणहरूमा जनताको अर्थपूर्ण सहभागिता सहित सन्तुलित र चौतर्फी विकासको लागि मायादेवी गाउँपालिकाको एकिकृत विकास योजना (गुरू योजना)अनुसरण गर्दै गाउँपालिकाले सुखी र समृद्ध मायादेवी भन्ने मुल मन्त्रका साथ आ.ब.२०७६/०७७ मा निम्न अनुसारको निति अबलम्बन गर्नेछ ।

१. कृषि पेशा लाई ब्यावसायिक बनाउन आधुनिकरण गरी, उन्नत जातका बिउ विजन तथा अत्याधुनिक कृषि औजारको प्रयोग तर्फकृषक हरुलाई विशेष अनुदान सहूलियत प्रदान गरी उत्पादनमा बृद्धि गर्ने निति अबलम्बन गरिनेछ ।
२. माटो परिक्षण कार्यमा त्ब्रिता दिई नगदेवाली, फलफुल तथा पुष्प ब्यवसाय लाई प्रोत्साहन गर्ने र अर्ग्यानिक (Organic) खेतिलाई विशेष प्रथमिकतामा राख्ने नीति अबलम्बन गरिने छ ।
३. कृषि विकासमा कार्यमा संलग्न निकाय संस्थासंग समन्वय र सहकार्य गरि कृषि बिकाशमा एकद्वार प्रणाली अपनाईने छ ।
४. कृषकहरूलाई बालि तथा पशु बिमा तर्फ उन्मुख हुने निति अबलम्बन गरिने छ ।
५. High Value crops र एक गाँउ एक उत्पादनको ब्यवसायिकरण गरिनेछ । कृषि बालि संरक्षणका लागि रोगबाट हुने नोक्सानिको नियन्त्रणका लागि विशेष आधुनिक उपकरणमा अनुदान उपलब्ध गराउने ब्यवस्था गरिने छ ।
६. मायादेवी ३ मा सञ्चालित बर्थिङ सेन्टर २४ सै घण्टा संचालन भईरहेकोमा थप भौतिक संरचना सुधार तथा प्रभावकारी सेवा प्रवाहमा जोड दिईनेछ ।
७. प्रभावकारी स्वास्थ्य सेवा उपलब्ध गराउन स्वास्थ्य केन्द्रहरूको सुधार तथा स्तरबृद्धी गरिने नीति लिइने छ । नेपाल सरकारको एक स्थानीय तह एक अस्पताल नीति कार्यान्वयन गराउन मायादेवी ३ बरेबामा अस्पताल निर्माण गरी संचालन गर्न संघ र प्रदेश सरकारलाई विशेष अनुरोध गरिनेछ साथै एक वडा एक स्वास्थ्य चौकीलाई प्रथमिकतामा राखिनेछ । ।
८. प्रजनन् स्वास्थ्य सुधार युवा प्रजनन् शिक्षा तथा No Home Delivery को निति अपनाईनेछ ।
९. योगाभ्यास र योग शिक्षामा जोड दिईनेछ साथै रोग लाग्नु भन्दा रोगको बाटो छेक्नु उत्तम हुने हुदा जनताको स्वास्थ्य सेवा प्राप्त गर्ने अधिकारलाई सुनिश्चित गर्न जनस्वास्थ्य आयुर्वेद तथा

होमियोप्याथीकका विभिन्न विधिहरूलाई अवलम्बन गरी प्रभावकारी स्वास्थ्य सेवा उपलब्ध गराउने नीति लिइएको छ ।

१०. मानसिक स्वास्थ्य सेवा संचालन गरिनेछ ।
११. नेपाल सरकारबाट निशुल्क घोषणा गरिएका तथा यस गाँउपालिकालाई आवश्यकता भएका औषधिहरू सहज रूपमा प्रत्येक स्वास्थ्य सस्थाबाट सबैको पहुँचमा पुर्याइने छ ।
१२. सबैको स्वास्थ्य सुनिश्चिताको लागि घुम्ती सेवा, घर दैलो र ६० वर्ष माथिका जेष्ठ नागरिक, अपाङ्ग, असहायको उपचारमा विशेष सुविधा प्रदान गरिने छ । जेष्ठ नागरिकहरूलाई सम्मान गरिने छ । फरक क्षमता भएका व्यक्तिहरूलाई उनिहरूको आवश्यकता अनुसार सहयोग गरिने छ । सबै लक्षित समुदायहरूलाई सशक्तिकरण हुन अभिप्रेरित गरिने छ ।
१३. सफा टोल र सफा घर"बस्ति यसैमा छ मायादेवीको पहिचान र प्रगति" भन्ने नाराका साथ स्थानीय टोल विकास समितिलाई सकृय बनाउदै फोहरमैला व्यवस्थापनको उचित प्रबन्ध गर्न जोड दिइने छ । फोहर उत्पादन गर्नेबाटै व्यवस्थापन गर्नु पर्ने नीति अबलम्बन गरिने छ । खानेपानी तथा सरसफाई समितिलाई अझ बढी उत्तरदायि बनाईनेछ ।
१४. स्वच्छ खानेपानी तथा सरसफाइ को व्यवस्थापन गर्दै लगिने छ । सरसफाइलाई मानव सभ्यताको रूपमा हेरी पूर्ण सरसफाइ युक्त गाउँपालिका बनाउन जोड दिइने छ । आर्शानिकबाट सुरक्षित खानेपानी व्यवस्थापन गर्ने तथा सबै नागरिकहरूलाई आधारभूत स्वच्छ खानेपानी उपलब्ध गराउन संघीय सरकार र प्रदेश सरकार संग सहकार्य गरी स्वच्छ खानेपानीको व्यवस्थापन गरिदै जाने नीति लिइएको छ ।
१५. फोहरमैला व्यवस्थापनमा संलग्न जनसक्तिको उत्प्रेरणा बढाउनमा जोड दिई फोहरमैला व्यवस्थापनमा उचित मापदण्ड अपनाई दण्ड र जरिवाना लाई प्रभावकारी बनाईनेछ । फोहोर लाई मोहोरमा परिणत गर्ने नीति अबलम्बन गरिने छ ।
१६. मायादेवी ३ केन्हौलीमा निर्माण हुन लागेको खेल मैदानलाई राष्ट्रिय स्तरको खेलमैदानमा विकास गरिने छ तथा सोको लागि आवश्यक बजेटको लागि प्रदेश सरकार र सङ्घिय सरकारसँग पहल गरिने छ ।
१७. गाँउपालिका स्तरीय खेलकुद प्रतियोगिता ब्यवस्थीत ढङ्गले आयोजना गरिनेछ । उत्कृस्ट खेलाडी लाई सिल्ड प्रदान तथा सम्मान गरिनेछ ।
१८. युवाहरूको बढ्दो खेल प्रतिको आर्कषक लाई मध्यनजर गरि विभिन्न गाउँपालिकास्तरिय खेलकुद गतिविधि संचालन गर्न सहयोग गरिनेछ ।
१९. एक गाउँ एक सहकारीको ब्यवस्था गर्न गाउँपालिकाले सहजिकरण गर्ने छ । सहकारी संस्थाहरूको प्रभावकारी नियमन गरिने छ र उद्देश्य अनुरूप संचालन गर्न प्रेरित गरिने छ ।

२०. युवाहरूको भविष्य सुन्दर बनाउन उनिहरूलाई आय आर्जन र सामाजिक सेवाका कार्यमा संलग्न गराईनेछ । युवा दुर्ब्यसनि विरुद्धको सचेतनामुलक कार्यक्रम लागु औषध दुर्ब्यसनि पुनस्थापना केन्द्र स्थापनाका लागि सहकार्य गरिनेछ ।
२१. महिला हिंसा न्युनिकरण र लैङ्गीक विभेदको अन्त्य गर्न सचेतना मुलक कार्यक्रम गरिनेछ ।
२२. दलित ,अल्पसंख्यक पिछडिएको बर्ग क्षेत्रको उत्थान र जातिय भेदभावको अन्त्य गरिनेछ ।
२३. अपाङ्ग , दलित असहायको सामाजिक जिवनको सुरक्षाको सुनिश्चितता गरिनेछ ।
२४. महिलाहरूका लागि सिलाई कर्टाई , कम्प्युटर तालिम मैन बत्ती निर्माण तालिम फलफुल खेती तालिम लगायत सिप विकास तथा उद्यम प्बर्दनात्मक कार्यक्रम संचालन गरिनेछ ।
२५. विभिन्न दिवसहरू मनाउने नीति अबलम्बन गरिनेछ ।
२६. जेष्ठ नागरिक समाजको गठन र तिनको क्षमता र अनुभव लाई पुँजिका रूपमा लिई उचित ठाँउमा उपयोग गरिनेछ ।
२७. जेष्ठ नागरिकको मर्यादित जिवनका लागि अनुभवको साटासाटमा टेवा दिन दिवा सेवा केन्द्र स्थापना गर्ने सरकारी गैर सरकारी निकाय संग आवश्यक समन्वय गरिनेछ ।
२८. बालबालीकाको रुचिलाई ध्यानमा राखी चिल्डेन पार्क र फन पार्कको निर्माण गर्न निजी क्षेत्रलाई प्रोत्साहन गरिने छ ।
२९. विभिन्न धर्म धर्मालम्भीहरूका मसानघाट ब्यवस्थापन गरिनेछ ।
३०. महीला शसक्तीकरण कार्यक्रम अन्तरगत महिला हिंसा बालबालिका माथी हुने विभिन्न हिंसा सम्बन्धि सचेतना मुलक कार्यक्रम लागु गरिने छ ।
३१. सामाजिक सुरक्षा भत्तालाई सर्वसुलभ रूपमा बितरण गर्न बित्तिय संस्थाहरू संग समन्वय गरि घुम्ती बैंक संचालनका लागि पहल गरिनेछ ।
३२. सामुदायिक विद्यालयको शैक्षिक गुणस्तर सुधारमा जोड दिईनेछ र विद्यालय, विद्यार्थी, शिक्षक संख्याको साथै भौतिक संरचनामा अनुपातिक सुधार तथा ब्यवस्थापनका लागि विशेष निति अबलम्बन गरिनेछ ।
३३. मायादेवी गाउँपालिका भित्रका सामुदायिक र संस्थागत विद्यालयको बीचमा स्वच्छ प्रतिस्पर्धाको वातावरण सृजना गर्ने नीति लिइनेछ । बालबालिकाको भर्नादर बढाउन र विद्यालय छाड्ने दर घटाउन बाल मैत्री वातावरण सृजना गरी खेलै सिक्दै कार्यक्रम सहित प्रविधि सहितको शिक्षामा जोड दिइने छ ।
३४. विद्यालय प्रतिको आम जनताको अपनत्वको भावनामा बिकाश र सुधार गरिनेछ । अपाङ्ग मैत्री भौतिक संरचना निर्माणमा जोड दिईनेछ ।
३५. गुणस्तरीय शिक्षा मायादेवीको प्रतिबद्धता भन्ने मुल धेय सहित सबै बालबालिकालाई विद्यालयमा अनिवार्य पठाउं, सिकाउं र टीकाउं भन्ने अभियान सहित सामुदायिक, धार्मिक

विद्यालयहरूमा भौतिक पूर्वाधार विकास सँग संगै गुणस्तरीयता अभिवृद्धिमा जोड दिइने र राम्रो नतिजा ल्याउने विद्यालयहरूलाई पुरस्कृत तथा सम्मान गरिने छ । कमजोर आर्थिक अवस्थाका कारण विद्यालय जान नसक्ने अवस्थाका बालबालिकाहरूकोलागि जनप्रतिनिधिहरू, कर्मचारीहरू, शिक्षकहरू, समाजका प्रतिष्ठित व्यक्ति, समाजसेवीहरूबाट शैक्षिक अभिभावकत्व ग्रहण गरी विद्यालय पठाउने र टिकाउने नीति अनुसरण गरिने छ ।

३६. फरक क्षमता भएका व्यक्ति तथा आर्थिक अवस्था कमजोर रहेका व्यक्तिहरूलाई रोजगारी मुलक उच्च शिक्षा हासिल गर्न छात्रवृत्ति उपलब्ध गराउने नीति लिइने छ । लक्षित बालबालिकाहरूलाई प्रदान गर्दै आएको छात्रवृत्ति कार्यक्रमलाई निरन्तरता दिइने छ ।
३७. विद्यालयहरूको नियमितता र गुणरतरीयताका लागि प्रधानाध्यापकहरूलाई जिम्मेवार बनाइने छ । विद्यालयहरूमा क्रमशः विद्युतीय हाजिरी लागु गरिने छ ।
३८. विद्यालयहरूको शैक्षिक गुणस्तर अभिवृद्धि गर्न सरकारी, गैरसरकारी, निजी क्षेत्र, अभिभावकहरू, विद्यालय व्यवस्थापन समिति, शिक्षक अभिभावक संघ लगायत सरोकारवाला सबैको साथ सहयोग लिइने छ । यसका लागि सरोकारवालाहरूको क्षमता विकास गरिनुका साथै समुदाय परिचालन गरिने छ ।
३९. सामुदायिक विद्यालयहरूलाई बालमैत्री बनाई विद्यालयमा बालमैत्री शिक्षण सिकाइ प्रक्रिया अबलम्बन गरिने छ ।
४०. गाँउपालिका क्षेत्रभित्र संचालनमा रहेको आधारभूत विद्यालय र माध्यमिक तहका विद्यालयहरू मध्ये शैक्षिक गुणस्तर, भौतिक व्यवस्थापन, बाल मैत्री कक्षा व्यवस्थापन, खानेपानी शौचालय, बाह्य वातावरणका हिसाबले १/१ वटा विद्यालयहरूलाई नमूना विद्यालयको रूपमा छनोट गरिने छ ।
४१. यस गाँउपालिकाको पाँच वर्षे गाउँ शिक्षा योजना तयार गरी कार्यान्वयनमा ल्याइने छ ।
४२. शैक्षिक गुणस्तर अभिवृद्धि गर्ने सन्दर्भमा शिक्षकहरूको क्षमतामा विकास गर्न उनीहरूको आवश्यकतामा आधारित तालिम संचालन गरी सक्षम बनाइने छ ।
४३. उच्च तथा प्राविधिक शिक्षामा सबै तह र तप्काका बालबालिकाहरूको पहुँच अभिवृद्धि गर्न शैक्षिक सहयोग उपलब्ध गराइने छ ।
४४. यस गाँउपालिका क्षेत्र भित्रका आम जनसमुदायहरूको चेतना स्तर अभिवृद्धि र निरन्तर सिकाइका लागि अनौपचारिक शिक्षाका कार्यक्रमहरू संचालन गरिने र यसका लागि सामुदायिक सिकाइ केन्द्रहरूको प्रबर्द्धन गरिने छ ।
४५. विद्यालयमा आधारित र समुदायमा आधारित बालबिकास कक्षाहरूको गुणस्तर अभिवृद्धि र पुनर्संरचना जोड दिइने छ । शिक्षामा पुरस्कार र दण्डको व्यवस्थालाई प्रभावकारी रूपमा कार्यान्वयनमा ल्याइने छ ।

४६. गाउँ क्षेत्रमा सञ्चालित उद्योग तथा व्यवसायिक फर्म दर्ता नविकरण कार्यलाई व्यवस्थित गर्ने नीति अवलम्बन गरीने छ ।
४७. स्थानीय उद्यमीलाई उद्योग संचालन गर्न आवश्यक वातावरण तयार गरिने छ । सार्वजनिक नीजि साझेदारीको सहकार्यमा जोड दिइने छ । कृषि तथा वन्यजन्तु उद्योग स्थापनामा प्रोत्साहन गरिने छ । जलवायु अनुकूलन उद्योग स्थापनामा जोड दिइने छ ।
४८. गाँउपालिका भित्रका सहकारी र वित्तीय संस्थालाई उत्पादनमुलक क्षेत्रमा लगानीको लागि प्रोत्साहन गर्न विशेष निति अवलम्बन गरिने छ ।
४९. गाँउपालिकाको केन्द्र र वडा कार्यलयको सम्पर्क सडकलाई प्राथमिकता दिई निर्माण कार्य एवं स्तरोन्नतीमा जोड दिइनेछ । जनतालाई सहज रूपमा आवतजावतको लागि सबै वडाहरुमा सडक मर्मत तथा स्तरोन्नती कार्य लाई जोड दिईनेछ ।
५०. स्थानीय विपत व्यवस्थापन समितिलाइ प्रभावकारी बनाइने छ । विपत जोखिम न्यूनिकरणकार्यमा सचेतनामूलक कार्यक्रम संचालन गरी न्यून जोखिमको वातावरण बनाउने तथा उद्धार र राहत व्यवस्थापन गर्न विपत व्यवस्थापन तथा आकस्मिक कोषको व्यवस्था गरिने छ साथै मायादेवी गाउँपालिका हुदै बग्ने तिनाउ, दानव र घाँघरा नदीमा सङ्घीय तथा प्रदेश सरकारसंगको सहयोग र सहकार्यमा जनताको तटबन्ध परियोजना मार्फत नदी नियन्त्रण तथा किनारामा सडक निर्माण गरी करिडोरको रूपमा विकास गर्ने नीति अवलम्बन गरिने छ ।
५१. २०७५ श्रावण १ गते देखि नक्सापास गरेर भवन तथा भौतिक संरचनाहरू बनाउनु पर्ने नीति लिइएकोमा सो कार्यलाई निरन्तरता दिईनेछ तथा अब निर्माण हुने भवन तथा भौतिक संरचनाहरू सडकको अधिकार क्षेत्र र सेट ब्याक छोडेर मात्र निर्माण गर्नु पर्ने नीति लिइएको छ ।
५२. विस्तारित गाँउ क्षेत्रका जमिनमा बढ्दै गएको अव्यवस्थित बसोबास र बिना सर्भे डिजाईनका सडक खोल्ने कार्यलाई निरुत्साहित गरिनेछ ।
५३. गाँउपालिका क्षेत्रका स्थानिय सडकहरुमा भएका समस्याहरुलाई गाँउपालिकाले तत्काल सम्बोधन गर्न पहल गर्नेछ र विभिन्न सडकहरुको सडक अधिकार क्षेत्रभित्र अतिक्रमण गर्ने प्रवृत्तिलाई निरुत्साहित गरिनेछ ।
५४. सिंचाइलाइ प्राथमिकता दिदै कृषकको माग र औचित्यको आधारमा सिंचाइ योजना संचानल गरिने नीति लिइने छ । अनावश्यक रूपमा भूमिगत पानी खेर जान नदिने नीति लिइने छ ।
५५. बैकल्पिक उर्जा अन्तरगत सौर्य सडक बत्तीमा लागत सहभागिता नीति अनुसरण गरिने छ । बैकल्पिक उर्जा कार्यक्रमलाइ अनुदान उपलब्ध गराउन संघीय सरकार र प्रदेश सरकारलाइ अनुरोध गरिने छ ।

५६. सडक, पुलजस्ता भौतिक पुर्वाधार निर्माणमा आर्थिक, वातावरणीय, सामाजिक पक्षको मुल्याङ्कन एवं अध्ययनको आधारमा गुणस्तरीय एवं वातावरणमैत्री भौतिक पुर्वाधार निर्माणमा जोड दिइनेछ ।
५७. उपभोक्ता समितिमार्फत गरिने योजनाहरू स्थानीय श्रम, सिप, प्रविधिमा संचालन हुन सक्ने मात्र हुनु पर्ने तथा उपभोक्ताले जिम्मामा लिने काम ठेक्कामा दिन नपाइने नीति पूर्णरूपमा कार्यान्वयन गरिने छ । ५ लाख भन्दा ठूला योजनाहरूको गुणस्तर परिक्षण गर्ने नीति अनुसरण गरिने छ ।
५८. भु-उपयोग योजना र वस्ती विकास योजना लागु गरिने छ । सार्वजनिक जमिन मिचेर घर निर्माण गर्ने कार्यलाई निरुत्साहित गरि सार्वजनीक जमिनको लगत लिई संरक्षणमा जोड दिइने छ ।
५९. सडक छेउछाउ निर्माण भएका भवनलाई उचित व्यवस्थापन गरिने छ । वस्ती विकास मार्फत नवीन शहर र बजारको विकासमा जोड दिइने छ ।
६०. खाली पर्ति जग्गामा उपभोक्ता समूह, विद्यालय परिवार र नागरिक समाज मार्फ वृक्षारोपण कार्यक्रम संचालन गर्न जोड दिईनेछ ।
६१. कर्मचारीको बृद्धि विकासमा उचित ध्यान दिइने छ । कर्मचारीके मनोबल उच्च राख्दै काम प्रति उत्प्रेरित गर्न प्रोत्साहन भत्ताके व्यवस्था गरिने छ । कामको मुल्याङ्कनको आधारमा उत्कृष्ट कर्मचारी लाई विशेष पुरस्कारको व्यवस्था गरिने छ ।
६२. गाउँपालिका का अस्थायी र करार तथा दैनिक ज्यालादारीका कर्मचारीको कामको आधारमा मुल्याङ्कन गरि सेवा निरन्तरता दिईने छ ।
६३. कर्मचारीको क्षमता विकासमा अध्ययन अनुसन्धान तालिम भ्रमण अनुभव साटासाटको व्यवस्था मिलाईने छ ।
६४. सार्वजनिक सुनुवाई, जनता संग जनप्रतिनिधिको प्रत्यक्ष संवाद नागरिक वडा पत्र र विविध प्रविधि संग जोडिने छ ।
६५. न्यायिक समितिलाइ प्रभावकारी बनाइ सुलभ र सहज तरिकाले न्याय सम्पादन गरिने नीति लिइने छ । सबै वडामा मेलमिलाप केन्द्र गठन भईसकेकोले मेलमिलापको माध्यमबाट सामाजिक सद्भाव सहितको मायादेवी निर्माण गर्ने नीति अवलम्बन गरिने छ ।
६६. सबै वडा कार्यालयहरूमा इन्टरनेट व्यवस्थापन गरि २०७६ श्रावण १ गते देखि व्यक्तिगत घटना अन लाइन दर्ता तथा ब्यवासाय कर तथा सम्पत्तिकर सङ्कलन कार्यलाई सहज, चुस्त, प्रभावकारी तथा पार्दर्शी तरिकाले सञ्चालन गरिनेछ ।
६७. वित्तिय जोखीम न्युन गरिनुका साथै आन्तरिक लेखापरिक्षण शाखालाई ब्यवस्थीत गरिने छ ।

अन्त्यमा यस गाउँपालिकाले दिर्घकालिन सोच, उदेश्य, प्राथमिकताका साथ अघि सारेका नीति तथा कार्यक्रमको सफल कार्यान्वयनले यस गाउँपालिकालाई समृद्ध बनाउन योगदान पुराउने कुरामा विश्वास राख्दै नीति तथा कार्यक्रम तर्जुमा गर्न सहयोग पुर्याउनुहुने सम्पूर्ण, सभाका सदस्यज्यूहरू, विषयगत समितिका पदाधिकारीहरू, बुद्धिजिवि, समाजसेवी, शिक्षक, प्राध्यापक, राष्ट्रसेवक कर्मचारीहरू लगायत सबैलाई हार्दिक धन्यवाद दिदै नीति तथा कार्यक्रमहरू अनुसार यस गाउँपालिकालाई सुखी र समृद्ध मायादेवी बनाउन सबैको साथ, सहयोग र सहकार्यको आशा र विश्वासका साथ विदा माग्दछु ।

धन्यवाद
जय मायादेवी
अध्यक्ष
ध्रुव नारायण चौधरी
मायादेवी गाउँपालिका, रूपन्देही